

МБГБУ- Иске Жөри урта гомумбелем бирү мәктәбе башлангыч профсоюз комитетының 2022 нче елга отчеты.

Иске Жөри урта мәктәбенң башлангыч профсоюз оешмасында Иске Жөри урта мәктәбеннән 20 укытучы һәм 10 ярдәмче хезмәткәр, башлангыч мәктәпләрдән 3 укытучы һәм 1 ярдәмче хезмәткәр, Иске Жөри балалар бакчасыннан 7 – барысы 41 хезмәткәр әгъза булып торалар. Шулай ук безнең мәктәпләрдән эшләп ялга чыккан 31, балалар бакчасыннан 3 – барысы 34 пенсионерыбыз бар. Безнең оешма профсоюз уставы белән башлангыч профсоюз оешмасы турында төзелгән положение һәм еллык план нигезендә эш алып бара. Профсоюз оешмасы белән администрация арасында төзелгән килешүдәге барлык пунктларның үтәлү үтәлмәве профком утырышларында яисә директор алды киңәшмәләрендә тикшерелә. Без – профсоюз оешмасы мәктәп дирекциясе белән килешеп, аңлашып эшлибез. Безнең оешманың төп бурычы булып түбәндәгеләр тора:

- Администрация каршында Профсоюз членнарының мәнфәгатьләрен, социаль-икътисади хокукларын яклау;
- Профсоюз членнарына социаль һәм хокукий яклау буенча киңәшләр бирү;
- Профсоюз членнарының буш вакытларын файдалы итеп үткәрергә булышу.

Конституциядә каралганча, барлык сау-сәламәт кеше хезмәткә хокуклы. Тырышып хезмәт итү һәм хезмәт дисциплинасын үтәү һәркемнең төп бурычы. Хезмәт дисциплинасы ул- эчке тәртип кагыйдәләрен үтәү генә түгел, ә үз профессионаңа аңлы рәвештә ижади якин килеп, югары нәтижәләргә ирешү, эш вакытын дөрес итеп файдалану. Һәр яна уку елы башында, 1нче профсоюз жыйылышында эчке тәртип кагыйдәләре тикшерелә һәм кабул ителә. Эчке тәртип кагыйдәләре хезмәткә аңлы караш булдыруны, хезмәт дисциплинасын ныгытуны, эш сәгатен дөрес файдалануны, югары нәтижәлелеккә ирешүне максат итеп ала. Хезмәткәрләргә эшкә алу хезмәткәрнең шәхси гаризасы һәм приказ нигезендә башкарыла, тиешле документлар туплана. Хезмәт килешүе төзелә. Эшкә килгән һәрбер хезмәткәр мәктәп уставы, эчке тәртип кагыйдәләре, эш шартлары, хезмәт хакы, хокук һәм бурычлары белән таныштырыла.

Мәктәпләрдә һәм балалар бакчаларында 6 көнлек эш атнасы. Педагогик хезмәткәрләрнең эш вакыты дәрәсләр расписаниесе һәм төп вазифаларыннан чыгып билгеләнә. Мәктәптәге укытучылар барысы да 18 сәгатьтән ким булмаган дәрәс саны белән тәмин ителгәннәр. Хезмәт күрсәтүче эшчеләрнең эш вакыты хезмәт кодексы нигезендә атнасына 36 сәгать тәшкил итә. Бәйрәм алларыннан эш көннәре 1 сәгатькә кыскартыла. Коллективтагы барлык кешеләр дә елга бер тапкыр бушлай медицина тикшерүе үтәләр. Мәктәпләрдә һәм балалар бакчаларында эшләүче 16 яше тулмаган балалары булган хатын-кызларга айга 1 көн, инвалид баласы булганнарда 4 көн бушлай түләүле ял бирелеп килә. Бу, нигездә, якындагы каникул вакытында башкарыла.

Уку елы дәверендә 2-3 хезмәткәргә матди ярдәм күрсәтәбез. Коллективыбыз бик дус, тату. Шатлыкларны бүлешеп, кайгыларны уртаклашып яшибез. Шулай ук түләүле яллар хезмәткәр үзе өйлängән яки кияүгә чыккан очракта 3 көн, баласы туена 1көн, яңа йортка күчкәндә 2 көн, якыны үлгән очракта 3 көн, улын армиягә озатучыга 2 көн, баласын беренче тапкыр 1 сыйныфка озатучыга һәм 11 сыйныфта соңгы звонок бәйрәмнәренә бару өчен 1көн бирелеп килә.

Эш белән беррәттән үзәбезнең ялыбызны да күңелле итеп оештырабыз. Ел саен Казан шәһәренә экскурсиягә барабыз. Укытучылар көне, Яңа ел, 8 март, 23 февраль бәйрәмнәрен матур итеп оештырабыз. Культуралы ял итүдә ветераннарыбызны да онытмыйбыз. Беләм бәйрәме, Өлкәннәр көне, Укытучылар көне, Соңгы кыңгырау бәйрәмнәренә чакырабыз. Истәлекле бүләкләр тапшырабыз, чәй табыны әзерлибез, өлкәннәр көненә күчтәнәчләр жибәрәбез, түгәрәк даталары булганда, туган көннәре белән тәбриклибез. Ялгыз яшәүче ветеран укытучыларыбызга тимурчылык ярдәме оештырабыз.

Укыту-тәрбия процессында катнашучы һәркем:

- учреждениенең Уставын, эчке тәртип кагыйдәләрен үтәргә;
- эш сәгатьләрен житештерүчән хезмәт өчен дәрәс файдаланырга;
- янгын куркынычсызлыгын,хезмәт куркынычсызлыгы кагыйдәләрен үтәргә тиеш икәнлеген белеп эш йөртә.

Каникул вакыты эш көне булып тора..

"Кызыксындырып укыткан кеше генә беләм бирә" дигән канатлы сүзләргә безнең

укытучылар исләреннән чыгармыйлар. Укытучылар һәр 3 ел саен белем күтәрү курсларында яңалыklar белән танышып кайталар. Дәрес файдалы булсын өчен, көндәлек матбугаттан, өстәмә чыганаклардан, тарихи истәлекләрдән оста файдаланалар. Мөмкинлекләре булганда тәҗрибәләрен район укытучылары белән дә уртаклашалар. Бердәм Дәүләт имтиханнары биргәндә, вакытларын кызганмыйча, укучылар белән шөгыльләнәләр. Шуңа да укучыларыбыз әлеге имтиханнарны уңышлы гына бирәләр.

Педагогик хезмәткәрләр 5 елга бер тапкыр аттестацияләнәләр, педагогик эшчәнлектә яхшы нәтиҗәләргә ирешкән хезмәткәрләр аттестация вакытында өстенлекләрдән файдаланалар. Укытучыларның нәтиҗәле хезмәте игътибарсыз калмый, алар район Мәгариф бүлегенә, район Администрациясе, Мәгариф һәм фән министрлыгы тарафыннан мактау грамоталары белән бүләкләнәләр.

Берничә ел рәттән Сахабиева Гөлфинә Мидхәт кызы, Фәрхуллина Илһамия Шәйдулла кызы җитәкчелегәндә укучыларның җәйгә ялы матур гына оештырылып килә. Безнең профсоюз членнарының балалары бу исемлеккә иң беренчә кертелә.

Ашханәдә укытучылар да, укучылар да кайнар аш белән тәмин ителгән.

Пешекчеләребез эшләрен намус белән башкаралар.

Мәктәп чиста, пөхтә, жылы булсын өчен ярдәмче хезмәткәрләребез дә тырышып кына эшлиләр. Мәктәпнең чисталыгы укучылар сәламәтлегенә өчен гаять әһәмиятле икәнлеген алар тирәнтен аңлыйлар.

Коллективта бер-береңә ярдәм итү, кайгы яки шатлык бүлешү, хезмәттәшеңнең хәленә керү кебек уңай сыйфатлар эшкә дәрт, күңелгә рәхәтлек бирә..

Гомумән, профсоюз оешмасындагы һәр кеше, үзенә йөкләнгән эшнең асылын аңлап, жаваплылык тоеп эшләргә тырыша.

Сүземне йомгаклап, һәммәгезгә дә саулык-сәламәтлек, гаилә бәхете, күңел тынычлыгы теләм. Эшегездән тәм, тормышыгыздан ямь табып яшәргә язсын!

Игътибарыгызга зур рәхмәт.